

## **ПАРЧАМ-РАМЗИ ИСТИҚЛОЛИ ДАВЛАТИИ ҶУМҲУРИИ ТОҶИКИСТОН**

Ношир: Ҳайати тадорукот Санаи интишор: 21 Ноябр, 2025 - 12:55

[1]

Парчами давлатии Тоҷикистон ҳамқадами соҳибистиқлолии ватанамон буда, дар баробари Конститутсия, забони давлатӣ, Нишон, Суруди Миллӣ ва асъори миллӣ аз ҷумлаи рамзҳо ва муқаддасоти давлатӣ махсуб мешавад. Чунин изҳор намуд Раиси Кумитаи забон ва истилоҳоти назди Ҳукумати Ҷумҳурии Тоҷикистон Саҳидод Раҳматуллозода имрӯз зимни мизи мудаввар, ки бахшида ба Рӯзи Парчами давлатӣ баргузор гардид.

Мизи мудаввар таҳти унвони «Парчам-рамзи Истиқлоли давлатии Ҷумҳурии Тоҷикистон» доир гардида, дар он Раиси Кумитаи забон ва истилоҳоти назди Ҳукумати Ҷумҳурии Тоҷикистон Саҳидод Раҳматуллозода иброз дошт, ки Рӯзи Парчами давлатӣ аз ҷумлаи ҷашнҳои мебошад, ки имрӯз симои Тоҷикистонро ҳамчун давлати соҳибистиқлол, бофарҳанг ва соҳиби тамаддуни бой дар ҷаҳон муаррифӣ менамояд.

Директори Муассисаи давлатии “Маркази миллии тарҷума”-и назди Кумитаи забон ва истилоҳоти назди Ҳукумати Ҷумҳурии Тоҷикистон Ҳамроҳон Дӯстзода изҳор дошт, ки мардуми Тоҷикистон Парчами давлатиро ифодагари ваҳдату ягонагӣ, бахту саодат, дӯстию рафоқат ва волотарин орзую омоли худ медонанд, зеро парафшонии парчам барои дар руҳияи ватандӯстӣ, худшиносию худогоҳӣ ва ифтихори миллӣ тарбия намудани аҳли ҷомеа, баҳусус насли ҷавон нақши бориз дорад.

Дар идома муовини директори Муассисаи давлатии “Маркази миллии тарҷума” Шаҳноза Буриева баромад намуда, афзуд, ки парчам рамзи ифтихор, ваҳдат, сулҳ ва истиқлол буда, ҳамчун нишонаи расмии давлати тоҷикон дар тамоми соҳаҳои ҳаёти сиёсӣ, иҷтимоӣ ва байналмилалӣ вазифаи муҳим ба анҷом мерасонад.

Ёдовар мешавем, ки аз соли 2009 инҷониб 24 ноябр дар Тоҷикистон Рӯзи Парчами давлатӣ ҷашн гирифта мешавад.

### **Баҳодиҳии муҳтаво:**

Баҳои миёна: 5 (1 овоз)

### **Категория:**

- [Ахбори рӯз](#) [2]

[3]

•

[4]

•

[5]

•

---

**Манбаъ:** <https://www.istilohot.tj/tg/content/parcham-ramzi-istikloli-davlatii-chumkhurii-tochikiston?destination=print/197&mini=2026-06&page=62>

**Пайвандҳо**

[1] [https://www.istilohot.tj/sites/default/files/field/image/583856886\\_122181476984462396\\_2072443188924628881\\_n.jpg](https://www.istilohot.tj/sites/default/files/field/image/583856886_122181476984462396_2072443188924628881_n.jpg) [2] <https://www.istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] [https://www.istilohot.tj/sites/default/files/gallery/583856886\\_122181476984462396\\_2072443188924628881\\_n.jpg](https://www.istilohot.tj/sites/default/files/gallery/583856886_122181476984462396_2072443188924628881_n.jpg) [4] [https://www.istilohot.tj/sites/default/files/gallery/585352784\\_122181477092462396\\_8329617354303508864\\_n.jpg](https://www.istilohot.tj/sites/default/files/gallery/585352784_122181477092462396_8329617354303508864_n.jpg) [5] [https://www.istilohot.tj/sites/default/files/gallery/585624269\\_122181476846462396\\_5076834077690712882\\_n.jpg](https://www.istilohot.tj/sites/default/files/gallery/585624269_122181476846462396_5076834077690712882_n.jpg)